

Mill-Istorja tal-Gudja fis-Seklu 15

Kitba ta' Dr. Joseph F. Grima Ph. D, BA(Hons), Dip. Educ, MIM

Jekk immorru lura madwar 600 sena, jiġifieri fis-seklu 15, insibu li l-Gudja kienet taghmel parti mill-parroċċa mifruxa ta' Bir Miftuh li kienet diġa' teżisti fl-1536. Hu maghruf li l-kappillan f'dik is-sena kien il-Kanonku Blasius li kellu dhul finanzjarju ta' 15-il uqija,¹ iżda ma nafux id-data preċiża meta twaqqfet. Anzi l-istess kumment nghiduh għall-parroċċi l-ohrajn kollha Maltin u għawdxin li kienu jeżistu dak iż-żmien.

Popolazzjoni

Forsi l-eqdem stima tal-popolazzjoni tal-Gudja proprja nehduha mil-lista tal-milizzja tal-1419-20 meta nsibu li kien hemm 38 Gudjan² marbutin li jaghtu sehemhom għall-harsien ta' Malta. Minn din il-figura, wiehed jista' jkollu idea ta' kemm kienet kbira jew żgħira l-popolazzjoni tar-rahal billi jimmultiplikahom b'hamsa. B'hekk nafu li n-numru ta' Gudjani f'dawn is-snin kien, bejn wiehed u iehor, ta' 190 ruh. Ma kienx xi numru fenomenali iżda lanqas ma kien iżżejjed għal dak iż-żmien. Hu indikazzjoni ta' raħal żgħir pjuttost stabbilit. Ta' min isemmi wkoll li, mill-50 post imsemmijin f'din il-lista, il-Gudja kien wiehed minn disgħa li m'għadhomx il-prefiss *Hal*.

Harsa lejn l-ismijiet fil-lista, li naturalment kienu biss irġiel ta' bejn is-16 u l-64 sena, taghtina dawn il-kunjomijiet u ismijiet:³

Kunjomijiet: Vella (10), Pachi (4), Buturra (3), Cassar (3), Barbara (2), Hili (2), Saccu (2), Mullica (2), Spiteri/Spitali (2), flimkien ma' Bonavia, Cuzin, Bunichi, Hellul, Ricupru, Heris, Galata, u Canzuhuk (darba kull kunjom). Xi kunjomijiet illum nispelluhom daqsxejn differenti bħal Pace (Pachi), Sacco (Saccu), Ellul (Hellul) u Bonnici (Bunichi). Ohrajn bħal Buturra, Mullica, Cuzin, Ricupru, Heris, Galata u Canzahuk m'għadhomx jeżistu. Wiehed ma jistax ma jinnotax il-predominanza assoluta tal-kunjom Vella.⁴

Ismijiet: Antoni (3), Thumeu – Tumas (3), Pinu (3), Paulu (2), Peri (2), Guilielmu (2), Marius/Mario (2), Franchinu/Franciscu – Frangisku (2), u darba kull wiehed dawn l-ismijiet – Orlandu, Nardu, Mainettu, Manfrè (x'aktarx Manfredi), Cataudi (Katald), Janinu (Ġwanni), Randinu, Jakinu (Ġakkinu), Jumaria (Ġwanni Maria), Pericuni, Masi (Massu), Dominicu (Duminku), Culaita, Bringeli, Jacobinu (Ġakbu), Jorge (Ġorg), Dimitriu (Dimitri), u Fabianu. Uħud minn dawn l-ismijiet m'għadhomx jeżistu.

Jekk nersqu aktar qrib tmiem is-seklu 15, eżattament fis-sena 1483, insibu lista ta' rġiel li kellhom jaħdmu b'xejn għall-ġid tal-pajjiż, xogħol li kien meqjus bħala żejjed u li minnu kulhadd kien jara kif jista' jahrab. Insibu 51 raġel mill-Gudja (flimkien ma' x'uhud minn Hal Luqa)⁵ imniżżlin f'din il-lista ta' l-hekk imsejha *angara* u b'hekk nikkalkulaw li l-popolazzjoni żdiedet xi ftit jew għall-inqas ma naqsitx. Naraw ukoll il-kunjomijiet eżistenti fil-Gudja fl-1483:⁶ Axisa (1), Azzopardi (2), Baldacchino (1), Bellia (2), Bondin (1), Bonanno (2), Bonnici (2), Bugeja (1), Calleja (1), Casha (1), Consigio (1), Deyf –illum Magro/i (1), Ellul (3), Farrugia (2), Fiteni (2), Grima (1), Hakem (1), Heller (1), Mallia (8), Maxruc jew Maxnic (1), percopu – illum Chircip/Kirkop (5), Psaila (2), Sacco (2), Saliba (1), Vella (5), u Zammit (3). Harsa hafifa lejn il-lista tal-1419 malajr tindika ż-żjieda ta' xi kunjomijiet godda fil-lokal filwaqt li ohrajn ma baqghux jeżistu.

rappreżentanti ta' Bir Miftuh li kienu Ġwanni Caruana u Randu Caruana. Ma jidherx li l-laqgħa waslet f'konklużoni.¹²

Laqgħa ġenerali oħra, tal-Hadd 17 ta' April 1474, iddiskutiet taxxa rjali u kif se jingabru l-flus biex tithallas kwantità ta' xghir li kienet naqset minn fuq ix-xini ta' Nikola Jonecta. L-irhula kellhom rappreżentant għal kull lokalità u, fost l-34 raġel li attendew, kien hemm Lawrenz Bixinga f'isem Bir Miftuh.¹³ Ninnutaw li dawn il-laqgħat ġenerali kienu jsiru fil-Hdud u mhux fost il-ġimgha. Din hi haġa li wiehed jistennieha għax il-jiem l-oħrajn dak iż-żmien kienu kollha granet tax-xogħol u wkoll minhabba u wkoll minhabba d-diffikulta ta trasport f'dawk iż-żminijiet.

Hawnhekk, tajjeb nagħlqu b'laqgħa oħra tal-Kunsill Muċipali li saret fl-1450, għalkemm f'data mhix speċifikata, li fiha nsibu lista ta' Maltin li minn jeddhom silfu l-flus lill-gvern biex jinxtara l-qamh. Fosthom hemm dawn l-irġiel minn Bir Miftuh bis-somma li silfu: Salvu Xentil, Paulu Aczupard, Ġirardu Cassar, Nardu Aczupard, Lemu Grima, Johanni Mallia, Bartholomeu Butigeg, Lemu Bonichi, Johanni Percop, Petruzu Caruana, Randinu Caruana, Culaġta Caruana, Antoni Bonichi u Agustinu Baldakyn – ilkoll taw 15-il tari kull wiehed; Bundu Aczupard, Orlandu Maniuni u Johanni Saccu – ilkoll taw uqija kull wiehed.¹⁴ Randinu Caruana kien irrapreżenta lil Bir Miftuh fl-1474 bħalma diġà rajna. B'kollox is-self ammonta għal 10 uqijiet,¹⁵ somma sabiħa għal dak iż-żmien. Din hi indikazzjoni li fil-parroċċa mifruxa ta' Bir Mifruħ kien hemm numru ta' nies f'sitwazzjoni ekonomika florida,¹⁶ u ma nistgħux neskludu li whud minnhom kienu mill-Gudja stess.

- 1 Manuskritt tal-Librerija Nazzjonali ta' Malta (LNM0, vol. 721, item 2, mhux impaġnat: *Donnus Blasisus pro Cappella Bir Miftuh cum terris suis unciae xv*. Dan kien ekwivalenti għal 30 skud, somma sabiħa hafna għal dak iż-żmien.
- 2 G. Wettinger, 'The Militia List of 1419-20, A New Starting Point for the Study of Malta's Population', *Melita Historica*, Vol. V Nru. (1968), 82 u 96.
- 3 *Ibid.*, 96.
- 4 Għal studju dwar l-oriġini tal-kunjomijiet Maltin ara G. Wettinger, 'The Origin of Maltese Surnames', *Melita Historica*, Vol. XII Nru. 4 (1999)m 333-344.
- 5 G. Wettinger, 'The Lost Villages and Hamlets of Malta', *Medieval Malta – Studies of Malta before the Knights*, ed. A.T. Luttrell, Londra 1975, 186.
- 6 G. Wettinger, 'The Distribution of Surnames in Malta in 1419 and the 1480s', *Journal of Maltese Studies*, Nru. 5 (1968), 30-48, *passim*.
- 7 G. Wettinger, 'The Militia Roster of Watch Duties of 1417', *The Armed Forces of Malta Journal*, Nru. 32, Ottubru 1979, 28.
- 8 G.F. Abela, *Della Descrizione di Malta*, Malta 1947, 60.
- 9 G. Wettinger (1979), 26, 27 u 29.
- 10 S. Fiorini, 'malta in 1530', *Hospitaller Malta 1530-1798*, ed. V. Mallia-Milanes, Malta 1993, 131-2.
- 11 G. Wettinger, *Acta Juratorum et Consilii Civitatis et Insulae Maltae*, Palermo 1993, 459-60, dokument 463; E.R. Leopardi, 'Bandi of the XV Century', *Melita Historica*, Vol. II Nru. 4 (1959), 254, dokument 16.
- 12 G. Wettinger (1993), 461-3. dokument 466; E.R. Leopardi (1959), 254, dokument 17.
- 13 G. Wettinger (1993), 556-7, dokument 564.
- 14 *Ibid.*, 70, dokument 25. L-ismijiet u l-kunjomijiet hawnhekk qegħdin kif insibuhom fid-dokument oriġinali. X'uhud daż-żmien inbidlu u jinqraw hekk: Aczupard – Azzopardi; Butigeg – Buttigieg; Bonichi – Bonnici; Percop – Chircop/Kirkop; Baldakyn – Baldacchino; Maniuni – Mangion; Saccu – Sacco. Il-kunjom Xentil m'għadux jeżisti. L-ismijiet jidheru ċari x'hinuma hliief għal Culaġta, li m'għadniex insibuh, u Lemu li jfisser Gullielmu (*William* bl-Ingliż).
- 15 12-il tari = skud; 2 ½ skudi = uqija.
- 16 Biex nagħtu xi eżempju oħrajn mill-istess xaqliba ta' Malta, naraw li s-self miż-Żurrieq kien ta' 11-il uqija, iż-Żejtun 3 uqijiet. Ara G. Wettinger (1993), 68-70, dokument 25.